

तेलंग स्मारक मुलींचे वसतिगृह, मुंबई या वसतिगृहातील विविध दुरुस्ती व नुतनीकरणाच्या कामास प्रशासकीय मान्यता देणेबाबत...

महाराष्ट्र शासन  
उच्च व तंत्र शिक्षण विभाग,  
शासन निर्णय क्र.प्रशामा-२०२३/प्र.क्र.१४४/मशि-३,  
हुतात्मा राजगुरु चौक, मादाम कामा मार्ग,  
मंत्रालय विस्तार, मुंबई - ४०० ०३२.  
दिनांक : २६ डिसेंबर, २०२३.

संदर्भ :- १) संचालक, उच्च शिक्षण, महाराष्ट्र राज्य, पुणे यांचे पत्र क्र.अर्थसं २०२३/(१०४/२३)/मो.बां./ लेखा-२, दिनांक ३०/१०/२०२३.  
२) मुख्य अभियंता, सार्वजनिक बांधकाम प्रादेशिक विभाग, मुंबई यांचे पत्र क्र. मुअ(मुं)/का-२/ ४३३८ व ४३४९ ते ४३५८/२०२३ अनुक्रमे दिनांक २०/०९/२०२३.

प्रस्तावना :-

संचालक, उच्च शिक्षण, महाराष्ट्र राज्य, पुणे यांनी संदर्भित १) येथील दिनांक ३०/१०/२०२३ रोजीच्या पत्रान्वये तेलंग स्मारक मुलींचे वसतिगृह, चर्चगेट, मुंबई या शासकीय वसतिगृहाच्या इमारतीमधील विद्यार्थीनींना वसतिगृहात पुरेसा प्रमाणात निवासाच्या सोयी-सुविधा उपलब्ध होण्यासाठी वसतिगृहाची दुरुस्ती व नुतनीकरणाची कामे करणे आवश्यक असल्याने वसतिगृह इमारतीतील व्हरांडातील स्लॅब, बीम्स इ. कामाचे स्ट्रक्चर दुरुस्ती तसेच विविध नुतनीकरणाची कामे करण्यासाठी प्रस्ताव सादर केला आहे. सदर कामाबाबत कार्यकारी अभियंता, इलाखा शहर, सार्वजनिक बांधकाम विभाग, मुंबई यांजकडील खर्चाची अंदाजपत्रके सादर करण्यात आली असून प्रस्तुत कामास मुख्य अभियंता, सार्वजनिक बांधकाम प्रादेशिक विभाग, मुंबई यांनी संदर्भित २) येथील दिनांक २०/०९/२०२३ रोजीच्या पत्रान्वये कामनिहाय तांत्रिक सहमती प्रदान केली आहे. यास अनुसरून सदर प्रस्तावास मान्यता देण्याची बाब शासनाच्या विचाराधीन होती.

शासन निर्णय :-

तेलंग स्मारक मुलींचे वसतिगृह, चर्चगेट, मुंबई या वसतिगृहातील विविध दुरुस्ती व नुतनीकरणाच्या कामाकरीता खालील विवरणपत्रात दर्शविल्याप्रमाणे एकूण रु.२,२३,९१,९०४/- (रुपये दोन कोटी तेवीस लक्ष एकव्याण्णव हजार नऊशे चार फक्त) इतक्या खर्चाच्या अंदाजपत्रकास खालील अटीच्या अधीन राहून प्रशासकीय मान्यता देण्यात येत आहे.

अ.क्र.	कामाचे नाव	अंदाजित रक्कम रु.
१.	वसतिगृहातील पहिल्या मजल्यावरील विविध खोल्यातील व्हरांड्यातील स्लॅब बीम्स कॉलम इ. कामाचे स्ट्रक्चरल दुरुस्ती, गिलावा व रंगकाम करणे.	२३,०९,६७७

२.	वसतिगृहातील चौथ्या व पाचव्या मजल्यावरील विविध खोल्यातील व्हरांड्यातील स्लॅब बीम्स कॉलम इ. कामाचे स्ट्रक्चरल दुरुस्ती, गिलावा व रंगकाम करणे.	२३,१३,८३३
३.	वसतिगृहातील दुसरा व तिसरा मजल्यावरील विविध खोल्यातील व्हरांड्यातील स्लॅब बीम्स कॉलम इ. कामाचे स्ट्रक्चरल दुरुस्ती, गिलावा व रंगकाम करणे.	२२,९८,९७६
४.	वसतिगृहातील तळमजला ते पाचव्या मजल्यावरील पॅसेजच्या (डक्ट एरिया क्र.२) कठड्यावर रेलिंग बसविणे.	९,९७,७४६
५.	वसतिगृहातील तळमजला ते पाचव्या मजल्यावरील पॅसेजच्या (डक्ट एरिया क्र.१) कठड्यावर रेलिंग बसविणे.	९,९४,८४०
६.	वसतिगृहातील जल मलनिसारण वाहिन्या, ड्रेनेज लाईन चेंबर व इतर वाहिन्यातील दुरुस्ती करणे.	२५,९९,२९१
७.	वसतिगृहातील आवार भिंतीची दुरुस्ती करणे	१४,७५,८३१
८.	वसतिगृहातील वाळवी प्रतीबंधक उपाययोजना करणे.	४,६०,९३०
९.	वसतिगृहातील इमारतीच्या टेरेसवर नव्याने छप्पराचे नुतनीकरण करणे	५८,४९,७९७
१०.	वसतिगृह इमारतीच्या बाल्कनी, पॅराफीट वॉल तसेच कोपिंग इ. दुरुस्ती	७,५२,९०४
११.	वसतिगृहातील पॅसेज व्हरांडा, खोल्या इ. दुरुस्तीचे कामे	२३,४६,०७९
	एकूण	रु.२,२३,९१,९०४/-

## २. अटी :-

- स्थापत्य कामाच्या पूर्ततेच्या कालावधीतच ढोबळ स्वरूपात गृहीत धरण्यात आलेल्या अनुषंगिक तरतूदीबाबत योग्य नियोजन करून सविस्तर अंदाजपत्रकानुसारच पुढील कार्यवाही करून काम हाती घ्यावे.
- काम सुरु करण्यापूर्वी सदर अंदाजपत्रक सार्वजनिक बांधकाम विभागाचे संबंधित अधीक्षक अभियंता व मुख्य अभियंता तसेच उपभोक्ता खात्याचे सक्षम अधिकारी यांच्याकडून साक्षांकित करण्यात यावे.
- सदर कामाकरिता सुधारित प्रशासकीय मान्यतेची आवश्यकता लागणार नाही, यादृष्टीने विशेष दक्षता घेण्यात यावी.
- प्रत्यक्ष काम करतेवेळी पर्यावरण विभाग, शासन निर्णय, क्र.इएनव्ही-२०१३/प्र.क्र.१७७/तां.क्र.१, दिनांक १० जानेवारी, २०१४ मध्ये उल्लेख करण्यात आलेल्या मार्गदर्शक तत्वानुसार कार्यवाही करण्यात यावी.
- सार्वजनिक बांधकाम विभागाच्या शासन निर्णय क्रमांक बीडीजी-२०१७/प्र.क्र.६०/इमारती-२, दिनांक ०७.०७.२०१७ नुसार प्रस्तुत कामाशी संबंधित मुद्यांची कार्यवाही करावी.
- प्रस्तुत कामासाठी अर्थसंकल्पात तरतूद केल्याशिवाय बांधकाम हाती घेण्यात येऊ नये.

३. या कामासाठी होणारा खर्च मागणी क्र.एच-८, ४२०२ शिक्षण, क्रीडा, कला व संस्कृती यांवरील भांडवली खर्च, ०१ सर्वसाधारण शिक्षण, २०३ विद्यापीठीय व उच्च शिक्षण, (००)(०१) मोठी बांधकामे (कार्यक्रम) (४२०२ ००७९), ५३ मोठी बांधकामे या लेखाशिर्षाखाली उपलब्ध होणाऱ्या तरतूदीमधून भागविण्यात यावा.

४. हे आदेश शासन निर्णय, वित्त विभाग क्र. विअप्र-२०१३/प्र.क्र.३०/२०१३/विनियम भाग-२, दिनांक २०/०९/२०१९ चे वित्तीय अधिकार नियम पुस्तिका १९७८ भाग पहिला उपविभाग-पाच महाराष्ट्र सार्वजनिक बांधकाम नियम पुस्तिकेतील अ.क्र.३, परिच्छेद क्रमांक १३४(३) नुसार प्रशासकीय विभागास प्रदान करण्यात आलेल्या वित्तीय अधिकारास अनुसरून निर्गमित करण्यात येत आहे.

५. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध असून त्याचा संकेतांक क्र. २०२३१२२६१७३५२७०००८ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नांवाने,

( हे.पं.बाविस्कर )

कार्यासन अधिकारी, महाराष्ट्र शासन

प्रति,

- १) मा.मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई-३२.
- २) प्रधान सचिव, उच्च व तंत्र शिक्षण विभाग, मंत्रालय, मुंबई-३२.
- ३) संचालक, उच्च शिक्षण, महाराष्ट्र राज्य, पुणे.
- ४) महालेखापाल (लेखा व अनुज्ञेयता), महाराष्ट्र -१, मुंबई.
- ५) महालेखापाल (लेखा परिक्षा), महाराष्ट्र-१, मुंबई.
- ६) विभागीय सहसंचालक, उच्च शिक्षण, मुंबई विभाग, मुंबई.
- ७) अधिक्षिका, तेलंग स्मारक मुलींचे वसतिगृह, चर्चगेट, मुंबई.
- ८) अधिदान व लेखाधिकारी, मुंबई.
- ९) वित्त विभाग, व्यय-५, मंत्रालय, मुंबई-३२.
- १०) नियोजन विभाग, कार्यासन-१४७१, मंत्रालय, मुंबई-३२
- ११) सार्वजनिक बांधकाम विभाग, कार्यासन-इमा-३, मंत्रालय, मुंबई-३२.
- १२) अवर सचिव (साशि-१/मशि-२), उच्च व तंत्र शिक्षण विभाग, मंत्रालय, मुंबई-३२.
- १३) निवड नस्ती (मशि-३), उच्च व तंत्र शिक्षण विभाग, मंत्रालय, मुंबई-३२.